

..... सहकारी संस्था लि.
.....पालिका

निर्वाचन कार्यविधि

प्रस्तावना:

संस्थाका सदस्यहरुद्वारा प्रजातान्त्रिक नियन्त्रणको मुल सिद्धान्त अवलम्बन गरी प्रजातान्त्रिक अभ्यासका माद्यमबाट निर्वाचन प्रणली लाई प्रभावकारी बनाई सञ्चालक समिति र लेखा तथा सुपरीवेक्षण समितिको निर्वाचन गर्ने प्रयोजनार्थ संस्थाले यो निर्वाचन कार्यविधि बनाएको छ।

परिच्छेद -१
प्रारम्भिक

१. संक्षिप्त नाम र प्रारम्भ:

- (१) यस कार्यविधिको नाम संस्था लि. को “निर्वाचन कार्यविधि २०७७” हुनेछ।
(२) यो कार्यविधि साधारण सभाले पारित गरेको मितिदेखि लागु हुनेछ।

२. परिभाषा:

विषय वा प्रसंगले अर्को अर्थ नलागेमा

- क) “संस्था” भन्नाले “..... सहकारी संस्था लि.” लाई सम्झनु पर्दछ।
ख) “विनियम” भन्नाले संस्थाको विनियम २०..... र त्यसपछिको संशोधनलाई समेत सम्झनु पर्दछ।
ग) “निर्वाचन” भन्नाले यस संस्थाको सञ्चालक समिति र लेखा तथा सुपरीवेक्षण समितिको निर्वाचनलाई सम्झनु पर्दछ र यो शब्दले उप-निर्वाचनलाई समेत जनाउँदछ।
घ) “निर्वाचन उपसमिति” भन्नाले सञ्चालक समितिले गठन गरेको निर्वाचन उपसमितिलाई जनाउँदछ।
ड) “निर्वाचन अधिकृत” भन्नाले सञ्चालक समितिले निर्वाचन उपसमिति संयोजकको रूपमा तोकेको व्यक्तिलाई सम्झनु पर्दछ।
च) “मतदान” भन्नाले यस कार्यविधिको (२) ग का समितिहरुका पदहरूको निर्वाचन गोप्य मतदानद्वारा गर्ने कार्यलाई सम्झनु पर्दछ।
छ) “मतदान अधिकृत” भन्नाले निर्वाचन अधिकृतले मतदानको कार्य सञ्चालन गर्न तोकेको व्यक्तिलाई सम्झनु पर्दछ।
ज) “मतदाता” भन्नाले विनियम अनुसार संस्थामा आवद्ध भएका शेयर सदस्यहरुलाई सम्झनु पर्दछ।

- भ) “उम्मेदवार” भन्नाले यस संस्थाको विनियममा तोकिएको सञ्चालक समिति र लेखा सुपरीवेक्षण समितिका विभिन्न पदमा उम्मेदवार हुन योग्यता पुरा भई निर्वाचन प्रकृयामा सहभागी हुने प्रतिनिधि सदस्यहरूलाई सम्झनु पर्दछ ।
- ज) “पद” भन्नाले संस्थाको विनियममा तोकिएको समितिका विभिन्न पदहरूलाई सम्झनु पर्दछ ।

परिच्छेद - २

निर्वाचन•उपसमिति गठन

३. निर्वाचन उपसमितिको गठन :

संस्थाको विनियम अनुसार संचालक समिति तथा लेखा सुपरीवेक्षण समितिको निर्वाचन गर्नको लागि ३ सदस्यीय निर्वाचन उपसमिति गठन गरिनेछ । यस उपसमितिमा संचालक समितिले तोकेको प्रचलित कानूनले अयोग्य ठहर नभएका सहकारी हेर्ने कार्यालयका प्रतिनीधि सो नभएमा जिल्ला सहकारी, सो नभए विषयगत सहकारी संघ का प्रतिनीधि वा संस्था रहेको स्थानका स्थानीय वहालवाला कर्मचारी वा सामुदायिक विद्यालयका स्थायी शिक्षक वा मान्यता प्राप्त कानून व्यवसायीको संयोजकत्वमा र संचालक समितिले तोकेका सदस्य २ जना रहने गरी निर्वाचन उपसमिति गठन गरिनेछ । जस्ते निवार्च हुने मिति भन्दादिन अगाडि देखि निवार्चन सम्बन्धि कार्यहरु प्रारम्भ गर्न सक्ने छन् । र निवार्चन सम्पन्न भएकोदिन भित्रमा निवार्चनका सबै कार्यहरु सम्पन्न गरी सक्नुपर्ने छ । निष्पक्षढंगबाट निर्वाचन गराउनु यस उपसमितिको प्रमुख दायित्व हुनेछ । यस उपसमितिको काम कर्तव्य र अधिकार संस्थाको यसै कायबिधि बमोजिम हुनेछ । निर्वाचन उपसमितीलाई आवश्यक पर्ने सुचना लगायत अन्य व्यवस्थापकीय सहयोग पुर्याउने जिम्मेवारी संचालक समिती तथा कर्मचारीहरूको हुनेछ ।

४. निर्वाचन उपसमितिको काम, कर्तव्य र अधिकारः

- क) मतदाता नामावली संकलन गरी प्रकाशन गर्ने
- ख) मतपत्र तयार गर्ने
- ग) मतपेटिका व्यवस्था गर्ने
- घ) मत संकलनको व्यवस्था गर्ने
- ड) मतदान केन्द्रको सुरक्षा व्यवस्था गर्ने
- च) मतदान सम्बन्धी कुनै प्रकारको उजुर पर्न आएमा जाँच गरी अन्तिम निर्णय दिने
- छ) रीत नपुगेको उम्मेदवारी पत्र बदर गर्ने र अन्तिम नामावलि प्रकाशन गर्ने
- ज) मतदान गराउने, मतगणना गर्ने र निर्वाचन परिणाम घोषणा गर्ने
- झ) निर्वाचित सदस्यहरूलाई सपथ गहण गराउने
- ञ) निर्वाचित उम्मेदवारलाई प्रमाण पत्र दिने
- ट) निर्वाचन सम्बन्धी व्याख्या गर्ने, निर्णय दिने र अन्य आवश्यक कार्यहरु गर्ने, गराउने
- ठ) निर्वाचन सम्बन्धमा कुनै वाधा अड्काउ परेमा वाधा अड्काउ फुकाउने

ड) निर्वाचन उपसमितिको निर्णय बहुमतबाट हुनेछ । सदस्यहरुबीच मत बाझिएमा निवाचन अधिकृतले दिएको मत निर्णयक हुनेछ ।

परिच्छेद ३

निर्वाचन कार्यक्रम सम्बन्धी व्यवस्था

५. निर्वाचन कार्यक्रमको सुचना प्रकाशित गर्ने:

सञ्चालक समिति वा लेखा तथा सुपरीवेक्षण समितिको पदाधिकारीहरुको निर्वाचनको लागि कम्तीमा १५ दिन अगावै निर्वाचन उपसमितिले अनुसूचि १ को ढाँचा अनुसार निर्वाचनको सूचना संस्थाको सुचना पाटीमा टाँस गरिनेछ, साथै निवाचनको सुचना राष्ट्रिय वा स्थानीय पत्रिकामा प्रकाशन समेत प्रकाशन गर्न सकिनेछ ।

६. मतदाता नामावली प्रकाशित गर्ने:

निवाचनको मिति भन्दा ३५ दिन अगावै संस्थाको सदस्य भएका व्यक्तिहरु मात्र मतदाता नामावलिमा नाम सामेल हुनेछ । निर्वाचन हुनुभन्दा दिन अगावै अनुसूचि २ बमोजिमको ढाँचामा मतदाता नामावली प्रकाशित गरिनेछ, र सो को मुचुल्का अनुसूचि ३ को ढाँचा बमोजिम तयार गरिनेछ । छुटफुट भएको मतदाताको नाम थपघट गर्न मनासिव म्याद दिई थपघट गरिनेछ ।

७. अन्तिम मतदाता नामावली प्रकाशन गर्ने:

प्रकाशित नामावली उपर कुनै दावी विरोध, नाम, थर, उमेर, सदस्यता नं. छुट वा फरक परेमा मनासिव समय दिई सच्याउने व्यवस्था गरिनेछ साथै दावी विरोधका लागि प्राप्त निवेदन माथि छानविन गरी अनुसूचि २ बमोजिमको ढाँचामा अन्तिम मतदाता नामावली पुनः प्रकाशित गरिनेछ ।

८. उम्मेदवारीको दरखास्त लिने:

- (१) संस्थाले तोकिएको उम्मेदवारको लागि अन्तिम मतदाता नामावलीमा परेकाबाट दरखास्त दिन योग्यता पुगेको व्यक्ति अनुसूचि ४ बमोजिमको ढाँचामा फाराम शुल्क रु.।- र जमानत बापत रु.।- दस्तुर बुझाउनुपर्नेछ । कुल खसेको मतको% भन्दा कम मत प्राप्त गर्ने उम्मेदवारको जमानत फिर्ता गरिने छैन ।
- (२) उम्मेदवारको लागि दरखास्त दिँदा १ जना प्रस्तावक र १ जना समर्थकको सही भएको हुनुपर्नेछ । तर कुनै उम्मेदवारको लागि एक पटक प्रस्तावक वा समर्थक भएपछि अर्को उम्मेदवारको लागि प्रस्तावक वा समर्थक बन्न पाइने छैन ।

९. उम्मेदवारको नामावली प्रकाशन:

निर्वाचन अधिकृतले प्राप्त दरखास्त जाँच गरी उम्मेदवारहरुको नामावली अनुसूचि ५ बमोजिमको ढाँचामा तयार गरी वर्णानुक्रम अनुसार प्रकाशित गर्नेछ ।

१०. उम्मेदवार उपर दावी विरोध, नाम फिर्ता र उम्मेदवारको अन्तिम नामावली प्रकाशन :

- (१) उम्मेदवारको दावी विरोध र नाम फिर्ता लिन निश्चित समय दिइनेछ ।
- (२) तोकिएको समय भित्र दरखास्त दिने उम्मेदवारहरुको सम्बन्धमा कुनै दावी विरोध भएमा अनुसूचि ६ बमोजिमको ढाँचामा दरखास्त पेश गर्न सकिनेछ ।
- (३) तोकिएको समय भित्र दरखास्त दिने उम्मेदवारले नाम फिर्ता लिन चाहेमा अनुसूचि ७ बमोजिमको ढाँचामा दरखास्त पेश गरी फिर्ता लिन सक्नेछन् ।
- (४) प्राप्त दावी विरोधका दरखास्तहरु उपर छानविन गरी योग्य ठहरिएका उम्मेद्वार र कसैले नाम फिर्ता लिएमा सो समेतको आधारमा निर्वाचन उपसमितिले वर्णानुक्रम अनुसार उम्मेदवारहरुको अन्तिम नामावली प्रकाशन गर्नेछ ।

परिच्छेद -४

मतदान, मतगणना र निर्वाचन कार्यक्रम

११. मत पत्र

मत पत्रलाई अनुसूची ८ बमोजिमको ढाँचामा तयार गरिनेछ । उक्त मतपत्रको बायाँपट्टिको खाली कोठामा वर्णानुक्रम अनुसार सम्बन्धित उम्मेदवारको नाम लेखिनेछ भने दायाँपट्टिको खाली कोठामा ठीक (✓) चिन्ह लगाई मत संकेत गर्नुपर्ने छ ।

१२. मतदान केन्द्रमा प्रवेश निषेध

निर्वाचन अधिकृत वा मतदान अधिकृतले तोकेको व्यक्ति बाहेक अन्य कुनै व्यक्ति मतदान केन्द्रमा प्रवेश गर्न पाउने छैन ।

१३. प्रतिनिधि नियुक्ति:

कुनै उम्मेदवारले आफ्नो तर्फबाट निर्वाचनको मतदान कार्य तथा मतगणनाको रेखदेख गर्न मतदाताहरुमध्येबाट कुनै एक जनालाई प्रतिनिधि नियुक्ति गर्न चाहेमा अनुसूचि ९ मा तोकिएको ढाँचामा मतदान अधिकृत समक्ष निवेदन दिन सक्नेछ । तर उम्मेदवार आफू उपस्थित भएको अवस्थामा प्रतिनिधि नियुक्ति गर्न पाउने छैन । मतगणना गर्ने समयमा उम्मेदवार स्वयं वा निजले तोकेको प्रतिनिधि उपस्थित नरहेमा पनि मतगणना गर्न वाधा पर्नेछैन ।

१४. मतपेटिकामा मतदान गर्ने

- (१) मतदानको लागि एउटा वाक्स वा स्थानीय रूपमा उपलब्ध कुनै बट्टालाई मतपेटिकाको रूपमा प्रयोग गर्न सकिनेछ । मतदान शुरु हुनुभन्दा अघि उक्त रित्तो मतपेटिका उम्मेदवारहरु वा उनीहरुका प्रतिनिधि सामु खोलेर देखाई मत संकेत गर्ने गोप्य कोठाको बाहिर पट्टी सबैले देख्ने ठाउँमा राखिनेछ ।
- (२) मतपत्रमा मत संकेत गर्नको लागि एउटा गोप्य कोठा वा ठाउँ बनाइनेछ ।
- (३) मतदातालाई एक व्यक्ति एक मतको आधारमा मात्र मत दिन लगाइनेछ । मतदातालाई अरुको प्रतिनिधित्व गर्ने गरी मत खसाल्न दिइने छैन ।

- (४) मतदाताले निर्वाचन प्रतिनिधिसँग मतपत्र लिई उक्त कोठामा गई मत संकेत गरी बाहिर उक्त मतपत्र मतपेटिकामा खसाल्नु पर्नेछ ।
- (५) मतदान कार्य समाप्त भएपछि अनुसूचि १० को ढाँचा अनुसार मतदान समाप्त भएको मुचुल्का खडा गरिनेछ र त्यसपछि तोकिएको स्थानमा मतगणना गरिनेछ ।

१५. मतदान स्थगितः

मतदान कार्यमा विवाद भै वा अन्य कुनै प्राकृतिक प्रकोप वा काबु बाहिरको परिस्थितीले गर्दा मतदान कार्य हुन नसक्ने स्थिति भएमा निर्वाचन अधिकृतले सो कुरा प्रमाणित गरी निर्वाचन स्थगित गर्न सक्नेछ ।

१६. निर्वाचन प्रचार प्रसारः

निर्वाचन उपसमितिले निर्वाचन शुरु गर्नु अघि समय उम्मेदवारहरूलाई प्रचार प्रसारको लागि केही समय दिनेछ । निर्वाचन शुरु भएपछि प्रचार प्रसार बन्द गरिनेछ ।

१७. सदर वा बदर मतपत्रः

- (१) मत संकेत गर्दा आफुले मत दिन चाहेको उम्मेदवारको नाम, थर भएको कोठाभित्र पर्ने गरी रेजा वा चिन्ह लगाउनुपर्नेछ ।
- (२) दुई उम्मेदवारको कोठाहरूमा पर्ने गरी रेजा वा चिन्ह लगाई २ मध्ये एकलाई मत दिएको हो भन्ने प्रष्ट नभएमा, मतपत्रमा रेजा नै नलगाएमा र निर्वाचन वा मतदान अधिकृतको सही नभएका मतपत्रहरु बदर हुनेछ ।
- (३) एक उम्मेदवारको कोठामा रेजा लगाएको तर रेजा धर्काको टुप्पो दोस्रो उम्मेदवारको कोठामा छुन पुगेको भएता पनि मत संकेत भने एकै उम्मेदवारलाई गरेको हो भन्ने प्रष्ट देखिएमा त्यस्तो मतपत्र सदर मान्नु पर्नेछ ।
- (४) मतपत्र सदर वा बदर गर्ने बारे निर्वाचन अधिकृतको निर्णय अन्तिम हुनेछ ।

१८. निर्वाचन परिणाम घोषणा:

- (१) निर्वाचनको परिणाम अनुसूचि ११ बमोजिमको ढाँचामा मतगणना परिणाम मुचुल्का तयार पारी उम्मेदवारलाई वा उनीहरुको प्रतिनिधिहरूलाई सही गराई घोषणा गरिनेछ ।
- (२) जुनसुकै पदको लागि जति उम्मेदवार खडा भएतापनि सबैभन्दा बढी मत प्राप्त गरी पहिलो हुने उम्मेदवारलाई विजयी घोषित गरिनेछ ।
- (३) समान किसिमका एकभन्दा बढी पदको लागि निर्वाचन गर्दा जति पदको लागि निर्वाचन भएको हो त्यति पदसम्ममा बढी मत प्राप्त गर्ने उम्मेदवारहरूलाई विजयी घोषित गरिनेछ ।

१९. निर्विरोध घोषणा गर्ने:

उम्मेदवारको संख्या निर्वाचन गर्ने पदको संख्या भन्दा बढी नभएमा निर्वाचन अधिकृतले निर्विरोध निर्वाचित भएको घोषणा गर्नेछ ।

२०. गोलाहाली निर्णय गर्ने:

मतगणनामा १ भन्दा बढी उम्मेदवारको एक पदमा मत बराबर भएमा गोला प्रथाद्वारा निर्णय गराई विजयी घोषणा गरिनेछ ।

परिच्छेद -५

विविध

२१. एक व्यक्ति एक पदको लागि उम्मेदवार हुन पाउने:

- (१) एउटा निर्वाचनमा एक व्यक्ति एउटा पदमा मात्र उम्मेदवार हुन पाउनेछ ।
- (२) एकै परिवारबाट एक भन्दा बढी व्यक्ती संचालक वा लेखा सुपरिवेक्षण समितीको उम्मेदवार हुन पाईने छैन ।
- (३) कुनै कर्मचारीको एकै परिवारको व्यक्ती संचालक वा लेखा सुपरिवेक्षण समितीको उम्मेदवार हुन पाईने छैन ।

२२. उम्मेदवारको योग्यता : देहायको व्यक्ति उम्मेदवारको लागि योग्य मानिनेछ ।

- क) कम्तीमा वर्ष सम्म निरन्तर शेयर सदस्य हुनुपर्ने छ ।
- ख) उम्मेदवारी दिने समयमा संस्थाबाट लिएको ऋणको भाखा (एक वर्ष अगाडी देखि (३६५ दिन)ननाघेको, साधारण सभाको मितिसम्म अनिवार्य मासीक बचत लगातार गरेको हुनुपर्ने ।
- ग) अन्य समान प्रकृतिको सहकारी संस्थाहरुको सदस्य नभएको सोको स्वघोषणा पेश गर्नु पर्ने (पछि प्रमाणित भएमा नीजको पद स्वत खारेजी हुने छ ।)
- घ) नियमक निकायका कर्मचारी र निर्वाचित वा मनोनित साबजनिक पदमा वाहाल रहेका पदाधिकारी नरहेको व्यक्ति ।
- च) संस्थाको सम्पत्ति हिनामिना गरी बेरुजु नगरेको व्यक्ति ।
- छ) मानसिक सन्तुलन ठीक भएको व्यक्ति ।
- ज) फौजदारी अभियोग नलागेको व्यक्ति ।
- झ) बैंक तथा अन्य वित्तिय संस्थाको कालो सुचिमा नपरेको व्यक्ति ।
- झ) लेखा सुपरिवेक्षण समितीमा कम्तीमा एक जना लेखा सम्बन्धी ज्ञान भएको सदस्य हुनुपर्नेछ । साथै सदस्य भएको कम्तीमा ३ वर्ष पुरा भएको हुनु पर्ने ।
- ट) सोहि संस्थाको कर्मचारी नरहेको
- ठ) संस्थाको कार्यकारी प्रमुख वा अध्यक्ष सँग कुनै नाता सम्बन्ध तथा व्यापारिक स्वार्थ नभएको हुनुपर्ने ।
- ड) संचालक वा लेखा समितिको उम्मेदवार हुदा आफ्नो नाम कालो सुचिमा नपरेको, एका घर पवित्रका अन्य व्यक्तीले उम्मेदवारी नदिएको र आफु अन्य संस्थाको संचालक वा लेखा समितीको पदाधिकारी नरहेको भनी उम्मेदवारी पत्रमा उल्लेख गर्नुपर्नेछ ।

३) कुनै उमेद्वारको प्रस्तावक वा समर्थकमा नरहेको हुनुपर्ने छ ।

४) निवाचन उपसमितिमा नरहेको

(त) यस भन्दा अगाडी बिना कारण लगातार ३ पटक भन्दा अधिक समितिको बैठकमा अनुपस्थित रहि बाहिरिएको ।

२३. महिला सदस्य :

संचालक समिती तथा लेखा समितिमा कमितमा तेतीस प्रतिशत महिला सदस्यको प्रतिनिधित्व सुनिश्चित गरिनेछ ।

२४. चित्त नबुभनेले उजुर गर्न सक्ने:

निवाचन उपसमितिबाट गराएको निवाचनमा यस कार्यविधि अनुसार रितपूर्वक भएन भनी निवाचन सकिएको दिन भित्र निवाचनमा उम्मेदवार भएको कसैले सम्बन्धीत नियमनकारी निकायमा उजुरी गर्न सक्नेछ ।

२५. कागजपत्र पेश गर्ने:

मतदान कार्यको समाप्ति र विजयी उम्मेदवारको घोषणा गरी सकेपछि निवाचन अधिकृतले निवाचनसंग सम्बन्धित भए गरेका निर्यणहरुको पुस्तिका र मतदान सम्बन्धी अन्य कागजातहरु संस्थाको कार्यालयमा बुझाउनुपर्नेछ ।

२६. प्रमाण पत्र दिने:

निवाचन अधिकृतले निवाचनमा विजयी उम्मेदवारलाई अनुसूची १२ बमोजिमको ढाँचामा प्रमाण-पत्र प्रदान गर्नेछ ।

२७. सपथ ग्रहण:

विजयी उम्मेदवारलाई निवाचन अधिकृतले अनुसूची १३ अनुसारको ढाँचामा पदको सपथ ग्रहण गराउनेछ ।

२८) व्याख्या गर्ने अधिकार :-

यस कार्यविधिको व्याख्या गर्ने अधिकार संचालक समितीमा निहीत हुनेछ । नव निवाचित संचालक समितीले सपथ ग्रहण नगरे सम्मको लागी व्याख्या गर्ने अधिकार निवाचन समितीको हुनेछ ।

२९) वाधा अड्काउ फुकाऊ :-

आवश्यक भएमा आवश्यकताको सिद्धान्त बमोजीम संचालक समितीको निर्णयद्वारा वाधा अड्काउ फुकाऊ सकिने छ ।

अनुसूचि-१

(निवाचन कार्यविधिको दफा ३ सँग सम्बन्धित)

निवाचन कार्यक्रम

मिति	समय	कार्यक्रम
		मतदाता नामावली प्रकाशन
		छुट नाम दर्ता, सच्चाउने वा हटाउने
		अन्तिम नामावली प्रकाशन
		उम्मेदवारी दर्ता
		उम्मेदवारको नामावली प्रकाशन
		दावी विरोध र उम्मेदवारी नाम फिर्ता
		दावी विरोध उपर छानविन र उम्मेदवारहरुको अन्तिम नामावली प्रकाशन
		मतदान कार्यक्रम
		मतगणना
		निर्वाचन परिणाम घोषणा र सपथ ग्रहण
		कार्यक्रम समापन

- निर्वाचन उपसमिति

अनुसूचि-२
 (निर्वाचन कार्यविधि दफा ४ र ५ सँग सम्बन्धित)
 मतदाता नामावली

..... सहकारी संस्था लि.

मतदाता नामावली

क्र.सं.	मतदाताको नाम	सदस्यता नं.	ठेगाना

अनुसूचि-३

(निर्वाचन कार्यविधि दफा ४ सँग सम्बन्धित)

मतदाता नामावली प्रकाशित गरेको मुचुल्का

..... सहकारी संस्था लि. को सञ्चालक समिति/लेखा तथा सुपरीवेक्षण समितिका पदहरूको मिति २० / / गतेको दिन हुने निर्वाचनको लागि संस्था अन्तर्गतका मतदाता नामावली मिति २० / / गतेका दिन हाम्रो रोहवरमा ठाउँमा टाँसेको ठीक साँचो हो ।

रोहवरको सही

- १.
- २.
- ३.
- ४.

मिति: २० / /

..... मुचुल्का गराउनेको दस्तखत

अनुसूचि - ४

(निर्वाचन कार्यविधि दफा ६ (१) सँग सम्बन्धित)

उम्मेदवारी दरखास्त

मिति: २० / /

विषय: उम्मेदवारी दर्ता गरिदिने ।

श्री निर्वाचन अधिकृत ज्यू
निर्वाचन उपसमिती.....।

..... को संचालक/लेखा समितीको पदमानिर्वाचित भई संसथाको सेवा गर्ने इच्छा भएकोले मिती मा सम्पन्न हुने निर्वाचनमा उम्मेदवार बन्न यो दरखास्त पेश गरेको छु । म बाहेक यस संस्थाको संचालक र लेखा समितीको कुनै पनि पदमा मेरा नातेदार उम्मेदवार नभएको ,म यस प्रकृतिको अन्य कुनै संस्थाको संचालक र लेखा समितीको पदमा कार्यरत नरहेको, यस संस्थामा मैले निरन्तर रूपमा मिती देखि सदस्य भई हालसम्म संस्थाको नीति कार्यविधि तथा कार्यक्रम अनुसार सदस्यको जिम्मेवारी इमान्दारीपूर्वक निर्वाह गरि आएको, संस्थाको भाषा नाघेको साँवा व्याज भुक्तान गर्न र म्याद भुक्तान भएका बुझाउन बाँकी कुनै रकम नरहेको,हाल पनि संस्थाले कारोबार गर्न अनुमति प्राप्त गरेको भौगोलिक क्षेत्रमा स्थायी बसोबास रहेको,बैंक तथा वित्तीय कारोबारमा कालो सुचिमा नपरेको र सहकारीको प्रचलित कानुन तथा सहकारीका विश्वव्यापी मान्यता प्राप्त मुल्य र सिद्धान्तका बारेमा म जानकार रहेको हुदा मेरो उम्मेदवारी स्वीकृत हुन समेत अनुरोध गर्दछु ।

सहकारी ऐन, नियम सहकारी विभागबाट जारी मापदण्ड र संस्था/संघको विनियम विपरित मेरो उम्मेदवारी भएमा सोही बमोजिम उम्मेदवारी खारेज भएमा मेरो कुनै आपत्ति छैन ।

निवेदक

दस्तखत :

उम्मेदवारको नाम :

ठेगाना र सम्पर्क नम्बर :

मतदाता क्रम संख्या :

प्रस्तावक

दस्तखत :

प्रस्तावकको नाम थर :

मतदाता क्रम संख्या:

यो दरखास्त पत्र मिति का दिन बजे श्री ले मेरो समक्ष प्रस्तुत गर्नु भएको व्यहोरा प्रमाणित गर्दछु ।

समर्थक

दस्तखत :

समर्थकको नाम थर :

मतदाता क्रम संख्या :

दस्तखत :

निर्वाचन अधिकृत

अनुसूचि ५

(निर्वाचन कार्यविधि दफा ७ सँग सम्बन्धित)

उम्मेदवारहरुको नामावली सूचि

..... संस्था लि. को सञ्चालक समिति र लेखा तथा सुपरीवेक्षण समितिको पदहरुको लागि मिति २० / / मा हुने निर्वाचनमा उम्मेदवार हुन निम्न लिखित व्यक्तिहरुले दरखास्त दिनु भएकोले सबैको जानकारीको लागि यो नामावली सूचि प्रकाशित गरिएको छ ।

क्र.सं.	उम्मेदवारको नाम, थर	लिङ्ग	पद	मतदाता क्रम संख्या	कैफियत
---------	---------------------	-------	----	--------------------	--------

मिति: २० / /

निर्वाचन अधिकृत

अनुसूचि ६

(निर्वाचन कार्यविधिको दफा ८ (२) सँग सम्बन्धित)

उम्मेदवार उपर दावी विरोध

मिति: २० / /

श्रीमान् निर्वाचन अधिकृत ज्यू
..... सहकारी संस्था लि.

विषय:- उम्मेदवार प्रति दावी विरोध।

महोदय,

यस सहकारी संस्था लि. को सञ्चालक समिति/लेखा तथा सुपरीवेक्षण समितिको
..... पदको उम्मेदवार हुनु भएका श्री विनियम अनुसार
कारणले सो पदको उम्मेदवार बन्न अयोग्य हुनु भएकोले निजको उम्मेदवारी प्रति मेरो विरोध भएकोले छानविन गरी
पाउन अनुरोध छ।

भवदीय
दस्तखत:

नाम:

मतदाता नामावलीको क्रमसंख्या:

अनुसूचि ७

(निर्वाचन कार्यविधिको दफा ८ (३) सँग सम्बन्धित)

उम्मेदवारीबाट नाम फिर्ता

मिति: २० / /

श्रीमान् निर्वाचन अधिकृत ज्यू
..... सहकारी संस्था लि.

विषय:- उम्मेदवारीबाट नाम फिर्ता

महोदय,

यस सहकारी संस्था लि. को सञ्चालक समिति/लेखा तथा सुपरीवेक्षण समितिको
..... पदमा उम्मेदवारी दरखास्त दिएकोमा मलाई निर्वाचनमा प्रतिस्पर्धा गर्ने इच्छा नभएकोले मेरो उम्मेदवारी
फिर्ता गरी पाउन अनुरोध छ।

भवदाय

दस्तखतः

नामः

मतदाता नामावलीको क्रमसंख्या

अनुसूचि ८

(निर्वाचन कार्यविधिको दफा ९ सँग सम्बन्धित)

मतपत्र

..... सहकारी संस्था लि.

निर्वाचन हुने पदः

क्र.सं.	उम्मेदवारको नाम, थर (वर्णानुक्रम अनसार)	मत संकेत गर्ने कोठा

मिति: २० / /

.....
निर्वाचन अधिकृतको दस्तखत

अनुसूचि ९
 (निर्वाचन कार्यविधिको दफा ११ सँग सम्बन्धित)
प्रतिनिधि नियुक्त

मिति: २० / /

श्रीमान् निर्वाचन अधिकृतज्यू
 सहकारी संस्था लि.

विषय: प्रतिनिधि मनोनयन सम्बन्धमा।

महोदय,

यस सहकारी संस्था लि. को सञ्चालक समिति/लेखा सुपरीवेक्षण समिति को
 पदमा म उम्मेदवार भएको र मेरो विशेष कामले गर्दा मतगणनाको समयमा उपस्थित हुन नसक्ने भएकोले श्री
 लाई मतदान कार्यको रेखदेख तथा मतगणना प्रतिनिधिको रूपमा नियुक्त गरेको छु ।
 निजले मेरो तर्फबाट गरेको निर्वाचन सम्बन्धी काम कार्यवाहीमा मेरो मञ्जुरी छु ।

भवदीय

दस्तखतः:

नामः

मतदाता नामावलीको क्रमसंख्या:

अनुसूचि-१०

(निर्वाचन कार्यविधिको दफा १२ (५) सँग सम्बन्धित)

मतदान समाप्त भएको मुच्लका

..... सहकारी संस्था लि. को सञ्चालक समिति र लेखा सुपरीवेक्षण समितिका पदहरूमा भएको मतदान
 कार्य मिति २० / / गतेको दिन बजे शुरु भई बजे सम्पन्न भएको ठीक साँचो हो ।

क्र.सं.	उम्मेदवारको नाम, थर	दस्तखत

मिति: २० / /

.....
 मुच्लका गराउनेको दस्तखत

अनुसूचि-११

(निर्वाचन कार्यविधिको दफा १६(१) सँग सम्बन्धित)

मतगणना परिणाम मञ्चल्का

.....सहकारी संस्था लि. को समितिको पदको निर्वाचनको मतगणना अनुसार मतदान भएको जम्मा मतमध्ये मत बदर भएको र सदर मत मध्ये उम्मेदवारहरूले निम्न बमोजिम सदर मत प्राप्त गरेको हुँदा सोही बमोजिम घोषणा गरी यो मुचुल्का गरिदियै ।

उम्मेदवारको नाम थर	प्राप्त सदर मत	क्रम	विजयी	पराजित

- १) उम्मेदवार को प्रतिनिधि श्री
- २) उम्मेदवार को प्रतिनिधि श्री
- ३) उम्मेदवार को प्रतिनिधि श्री

स्थान:

मिति:

..... निर्वाचन अधिकृत

अनुसूचि - १२

(निर्वाचन कार्यविधिको दफा २६ सँग सम्बन्धित

प्रमाण - पत्र

.....सहकारी संस्था लि.

प्रमाण- पत्र

श्री ले मिति २० / / मा भएको यस संस्थाको सञ्चालक समिति/लेखा सुपरीवेक्षण समितिको पदको निर्वाचनमा निर्विरोध/ मत प्राप्त गरी निर्वाचित हुनु भएकोले यो प्रमाण-पत्र प्रदान गरिएको छ ।

.....
सदस्य

.....
सदस्य

.....
निर्वाचन अधिकृत

(निर्वाचन उपसमिति)

(निर्वाचन उपसमिति)

(निर्वाचन उपसमिति)

अनुसूचि - १३
(निर्वाचन कार्यविधिको दफा २७ सँग सम्बन्धित)

..... सहकारी संस्था लि.

सपथ ग्रहण

म..... (शपथकर्ताको नाम) साधारणसभा समक्ष यो प्रतिज्ञा गर्दछु मेरो सामर्थ्यले भ्याए सम्म समितिको सदस्यका नाताले सबै काम तथा वैठकहरुमा निमित रूपले भाग लिनेछु तथा संस्थाको विकास र सदस्यको हितका लागि इमान्दारी तथा पवित्र हृदयले पक्षपात रहित तरीकाबाट निर्णय लिनेछु ।

पद ग्रहण गर्ने पदाधिकारीको

- (क) नाम :
(ख) दस्तखत :
(ग) मिति :
(घ) पद :

शपथ गराउने अधिकारीको

- (क) नाम :
(ख) दस्तखत :
(ग) मिति :
(घ) पद :

मिति: २० / / गते



..... सहकारी संस्था लि.

.....,



निर्वाचन कार्यविधि